

Bertu Fenech ikona Balzanija

Isem assoċjat u mwahħad għal dejjem ma' Hal Balzan

L-isem ta' Bertu Fenech, għal bosta, żgur assoċjat ma' Hal Balzan aktar u aktar mal-qalba ta' Hal Balzan għax il-pjazza, li hi ċ-ċentru ta' dan ir-rahal storiku u pittoresk, hi msemmiya għalih.

Lejn tmiem is-sena li għaddiet, propju fit-28 ta' Diċembru 1968, hu għalaq 50 sena minn mindu halliena fl-età żgħira ta' 45 sena. Għalhekk xieraq li nfakkruh.

Għal Bertu Fenech Hal Balzan kien jiġi l-ewwel u qabel kollox. Kien jagħmel minn kollox biex jara li ma jkun jonqsu xejn.

Hadem għal Hal Balzan bla heda tant li l-Eks Prim Ministru u Kap tal-Partit Nazzjonalista Ġorġ Borg Olivier kien iħobb jgħidlu kemm-il darba li kien jixraqlu li jkun is-'Sindku' ta' Hal Balzan, minkejja li daww iz-

żminijiet kienu għadhom 'il bogħod mill-holqien tal-Kunsilli Lokali u għaldaqstant 'il bogħod ukoll mill-hatriet ta-Sindki f'pajjizna.


Albert Fenech, negozjant, hadem hafna wkoll għall-Partit Nazzjonalista tant li hu kien għal xi żmien it-Teżorier tal-Partit Nazzjonalista.

Kien attivist kbir fi hdan il-PN u bosta kienu jharsu lejha bħala l-bniedem li seta' jgħin

biex il-Partit Nazzjonalista jkompli jimxi 'l quddiem, għax hu kien bniedem ta' inizzjattiva kbira.

Ritratti antiki ta' wahda mir-rebħiet elettorali li kien għamel il-Partit Nazzjonalista juru lil Bertu fuq *landrover* flimkien ma' mexxejja oħra tal-PN ta' dak iż-żmien.

Wiehed minn dawn ir-ritratti qed nirriproduċuh hawn taht f'din l-istess paġna.



Albert Fenech

Politiku li jgħaqqad u jservi minkejja l-kulur u t-twemmin tiegħu

George Maggi

Albert Fenech tweled il-Furjana fid-19 ta' Jannar 1914, iben Tumas Fenech u l-Baronċina Teresina Borg Carbott. Albert għalaq 50 sena li ilu nieqes minn tmiem is-sena li għaddiet, f'Diċembru tal-2018.

Meta kien għadu tifel il-familja tiegħu marret toqghod fi Triq l-Ifran, il-Belt Valletta, fejn illum hemm il-bini tal-GWU fejn għexu sal-bidu tat-Tieni Gwerra Dinjija. Huma kienu hamest itfal filwaqt li Albert kien l-akbar wiehed.

Missieru miet meta Albert bilkemm kellu 18-il sena u għalhekk kellu jiehu r-responsabbiltà tal-familja. Fl-istess hin Albert ha f'idejh in-negozju ta' missieru minkejja l-età żgħira. Madankollu hu kellu sisien ta' edukazzjoni tajbin mill-Kulleġġ Agostinjan kif ukoll valur sodi li hu ha mingħand il-ġenituri tiegħu kif ukoll iz-zija li kompletet rabbienu.

Preżenti fit-twaqqif tal-PN

Missieru kien wiehed minn daww preżenti meta fis-16 ta' Jannar 1932 twaqqaf il-PN bħalma nafuh illum. Il-firem tiegħu kienu magħrufa u dokumentati f'rekords li ġew miġbura minn Richard Muscat.

Għaldaqstant, Albert trabba b'ideat politiċi qawwija fost l-oħrajn b'risq Malta indipendenti.

Meta faqqgħet it-Tieni Gwerra Dinjija, il-familja kienet evakwat mill-Belt Valletta u marret tgħix f'Hal Balzan. Minhabba li n-negozju f'dan iż-żmien ta' gwerra kien batta, Albert hadem għal xi



Albert Fenech (fiċ-ċirku abjad) jidher fuq il-landrover tar-rebħa Nazzjonalista fl-1962, wahda mir-rebħiet elettorali kbar li kiseb il-PN. Hu kien ikkontesta tliet elezzjonijiet fuq pariri tal-Eks Prim Ministru Ġorġ Borg Olivier, iżda mingħajr ma kien elett (skont Borg Olivier minhabba s-sistema tal-alfabett)

żmien fl-Uffiċċju tal-War Protection f'Hal Lija fejn iltaqa' ma' dik li kellha tkun martu, Violet (née Galea) li l-familja tagħha wkoll kienet evakwat minn Tas-Sliema.

Meta żżewġu Albert insista li kellhom jibqgħu jgħixu Hal Balzan, ir-rahal li fih kien trabba u halla fuqu impatt u li għalih kien qed jiddedika bosta minn hinu u saħħtu biex dan ikun żviluppat fil-limiti tal-possibbiltajiet tiegħu.

Kien fl-1952 meta Albert kien perswadut minn Ġorġ Borg Olivier, Victor Ragonesi u Jacky Frendo Azzopardi, it-tlieta li għamlu żjara bla mistennija fejn kien joqghod Albert fi Triq San

Valentinu (u fejn twieldet bintu Rosette) biex jikkontesta l-elezzjonijiet ġenerali f'isem il-Partit Nazzjonalista.

Il-mudell li fuqu xtaq jaħdem

Kemm minhabba Ġorġ Borg Olivier kif ukoll minhabba l-ideali li għalihom Albert kien jipprofessa fejn fihom kien hemm il-viżjoni għal Malta, kienu dejjem il-mudell li fuqu xtaq jaħdem, ma setax jgħid le għall-proposta ta' Borg Olivier u sha.

Tant kemm kellu fiduċja f'Albert, li Borg Olivier kemm-il darba kien isejjahlu 'Is-Sindku ta' Hal Balzan' u dan fi żmien

meta s-Sindki f'Malta lanqas kien għad hemm holma li jsiru.

Albert Fenech ikkontesta tliet elezzjonijiet konsekuttivi b'riżultati tajbin, madankollu ma kienx elett, dejjem għal flit voti, xi haġa li Borg Olivier dejjem kien isostni li saret minhabba s-sistema elettorali fejn jidhul l-alfabett. Sadattant hu kien fl-Eżekuttiv tal-Partit Nazzjonalista bħala Teżorier sal-1962.

Filwaqt li għalkemm ġie nieqes f'età żgħira u xorta kellu x-xorti jara l-ideal tiegħu jintlaħaq bl-Indipendenza ta' Malta, hu ma kellux jara t-tmiem tax-xogħol fil-pjazza ta' Hal Balzan li kienet imsemmiya, kif kien xieraq, għalih. Dan seħħ l-

aktar grazzi għal ħabib kbir tiegħu u suċċessur tiegħu bħala Teżorier tal-PN, Joe Stellini, kif ukoll il-ħabib kbir l-ieħor tiegħu Valent Cardona.

Sadattant lanqas ma kellu x-xorti li jkun preżenti għall-inawgurazzjoni tal-Każin ta' Hal Balzan li hu kien tart hadem għalih u xtaq. Madankollu, Ġorġ Borg Olivier fl-okkażjoni tal-ftuħ tal-Każin, tah ġieħ waqt id-diskors tiegħu.

Marka li ma titħassarx

L-isforzi kbar tiegħu dwar ix-xogħlijiet fil-pjazza ta' Hal Balzan li xtaq jara lesi, minkejja l-problemi u l-ostakli li kienu ġejjin minn bosta nħawi, imqar minn daww li wiehed seta' lanqas jistennihom, jibqgħu marka li ma titħassarx lejn ir-rahal adottiv tiegħu ta' Hal Balzan u niesu li kienu tant iħobbuh u b'rispett isejhulu s-Sur Bert.

L-imħabba kbira li s-Sur Bert kellu lejn Hal Balzan wasslitu biex prattikament ikun f'kull kumitat soċjali fir-rahal mhux inqas dak tal-Kumitat tal-Parroċċa fi żmien i-Kappillan il-Kan. Carmelo Sciberras kif ukoll fil-Kumitat tal-Każin Marija Annunzjata li tagħha kien għal xi żmien ukoll President.

Sadattant hu kien ukoll midħla sew tal-Każin San Gabriel, xi haġa li kienet turi biċ-ċar ir-rieda tipika li jkun ħabib, jgħaqqad u jservi, minkejja l-kulur u t-twemmin li haddan. Dan kien fl-aħħar mill-aħħar irrifletta kemm fir-riżultat tal-elezzjoni kif ukoll lejn l-aħħar fil-funeral tiegħu fil-ġimgha tal-Milied tal-1968 meta Albert halla din id-dinja propju l-għada tal-Milied, is-26 ta' Diċembru 1968.